
Kailasaprasadavarnanam Shivarahasyantargatam

ಕೈಲಾಸಪ್ರಾಸಾದವರ್ಣನಂ ಶಿವರಹಸ್ಯಾಂತರ್ಗತಂ

Document Information



Text title : Kailasaprasadavarnanam Shivarahasyantargatam

File name : kailAsaprAsAdavarNanamshivarahasyAntargatam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 17 -

kailAsaprAsAdavarNanam | 43-74||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org

ಕೈಲಾಸಪ್ರಾಸಾದವರ್ಣನಂ ಶಿವರಹಸ್ಯಾಂತರ್ಗತಂ



- ಸ್ಕಂದಪ್ರೋಕ್ತಂ ಶಿವರಹಸ್ಯಾಂತರ್ಗತಂ -
ಮಣಿಪ್ರಭಾಭಿಸ್ಸತತಂ ಸೋಮಸೂರ್ಯೌ ತಿರಸ್ಕೃತೌ .
ಸರಸೀಮಧ್ಯಸಂಕ್ಲಪ್ತಸೌಧೋದ್ಯದ್ವರಕುಂಭಕಃ .. 43..
ಮಣಿಸ್ತಂಭಕೃತಾಸಾರಭಾಭಾಸಿತದಿಗಂತರಃ .
ಸುವರ್ಣಾಂಬರಸಂಕ್ಲಪ್ತವಿತತಾಮಲಮೌಕ್ತಿಕೈಃ .. 44..
ಜಾಲಿಕಾಪಾಲಿಕಾಪಾರವಿತಾನಾವಲಿಭಾಸುರಃ .
ತನ್ಮಧ್ಯಹೀರಕೋತ್ತುಂಗಸಿಹ್ಮಾಸನವರಾಶ್ರಿತಃ .. 45..
ತತ್ರದೇವ್ಯಾ ಮಹಾದೇವೋ ವಿಹಾರಶಯನಾಸನೈಃ .
ಸರಃಪ್ರಾಂತೋರುಕಲಶಧಾರಾಸಾರೋರ್ಧ್ವವಶೀಕರೈಃ .. 46..
ಯನ್ನೀರತೀರಗಂಧೋದ್ಯದ್ಧಾರಾಸಾರೌಘಶೀಕರೈಃ .
ಕದಾಚಿತ್ತತ್ರ ಮಧ್ಯಸ್ಥೋ ದೇವ್ಯಾ ವ್ಯಜನಹಸ್ತಯಾ .. 47..
ಸೇವಿತಶ್ಶ್ರೀಮಹೇಶಾನಃ ಕ್ಷಚಿತ್ಪೀಠಸ್ಥಿತಶ್ಶಿವಃ .
ತತ್ರ ನಾನಾವಿಧಾಃ ಕ್ರೀಡಾ ದೇವ್ಯಾ ಚಕ್ರೇ ಮಹೇಶ್ವರಃ .. 48..
ವಿಚಿತ್ರಾಣಾಂ ಚರಿತ್ರಾಣಾಂ ತ್ರಿಣೇತ್ರಪ್ರಿಯಕಾಮ್ಯಯಾ .
ದೇವ್ಯಾ ಪ್ರಮುದಿತೋ ದೇವಸ್ತತ್ರ ಸೌಧವರೇಷು ಚ .. 49..
ಕಾಶ್ಚಿತ್ತತ್ರ ವದಾಮ್ಯದ್ಯ ಶೃಣು ಭೂಸುರ ಶಾಂಭವ .
ವಿಪಿನೇ ಸರಸಸ್ತೀರೇ ಪ್ರಾಸಾದಾಗ್ರೇವ ಗೋಪುರೇ .. 50..
ವಿಜಹಾರ ಮಹಾದೇವೋ ಭವಾನ್ಯಾ ಶಂಕರಸ್ತದಾ .
ಶೈಲಮಾಲೋಕಯದ್ದೇವೋ ದೇವ್ಯಾ ದೇವೀ ಸಖೀಗಣೈಃ .. 51..
ಅದರ್ಶಯದ್ವಿಚಿತ್ರಾಣಿ ತಸ್ಮಿನ್ಶೈಲಾಸಪರ್ವತೇ .. 52..
ಸಾಲತಾಲಕೃತಮಾಲತಮಾಲೈರಾಮಲಕ್ಯವಕುಲಾರ್ಜುನಪಾಟಲೈಃ .
ಪಾನಸೈಲಿಕುಚವಾಹ್ನಿಕನೀಪೈರ್ಧಾರಾಡಿಮೈಶ್ಚ ಸುರಸಾಲರಸಾಲೈಃ .. 53..
ಜಂಬೂನಿಂಬಕದಂಬಜೈಃ ಫಲಭರೈಸ್ತಕ್ಕೋಲಹಿಂತಾಲಕೈ-
ರಂಕೋಲೇಸ್ಸರಲೈರಶೋಕತಿಲಕೈಸ್ತಿಂದೂಕಮಾಲೂರಕೈಃ .
ಪುನ್ನಾಗೈರ್ನಗನಾಗಸರ್ಜರಸಿಕೈಃ ಚಾಂಪೇಯಮಾಧೂಕಕೈಃ
ಪ್ಲಕ್ಷಾಶ್ಚತೃಕಪಿತೃಂತ್ರಿಣಿಭವೈರ್ಭೂನಿಂಬಜಾಲೈರ್ಧವೈಃ .. 54..

ಕ(ವ)ಟಕುಟಜಕುರಂಠೈಃ ಕರ್ಣಿಕಾರಾಶ್ವಮಾರೈಃ ಖರಬದರಪಲಾಶೈರ್ಲೋದ್ಭವಸಂಚಂದನೈಶ್ಚ

ಕುರವಕಶುಕತುಂಡೈಶ್ಚಿಂಶುಪಾಚೇಂಗದೀಭಿರ್ಲಿಂಕುಚವಿಕಚಭಂಡಃ ಕೇತಕೈಸ್ತಿದುವಾರೈಃ

.. 55..

ಕೇದಾರಕೋವಿದಾರೈಶ್ಚ ದೇವದಾರುಕಪಿತ್ಲಕೈಃ .

ತಗರಾಗರುಕೃಷ್ಣಾಭೈಸ್ತುಂಗನೀಪಕಕಮೃಕೈಃ .. 56..

ಮಂದಾರದ್ವಯಪಾರಿಜಾತವಕಜೈರರ್ಕೈಶ್ಚ ಸಪ್ತಭದ್ರೈಃ

ಪೂಗೀನಾರಲಖರ್ಜುರೈಶ್ಚ ಕುಟಜೈರ್ನಾರಂಗಜಾತಿದ್ರುಮೈಃ .

ಪ್ಲಕ್ಷೋದುಂಬರಕಂದಲೈರ್ಮುನಿಭವೈ ರಾಜಾದನೈರ್ಬರ್ಬರೈಃ

ಶಲ್ಮಲೈಶ್ಚ ವರಶಿಗ್ರುಕೈರ್ಮಧುಭವೈಸ್ಸನ್ಮಾಲಿಂಗೈರಪಿ .. 57..

ಭೂತಾವಾಸಹರೀತಕೀತ್ರಿಕಟುಕೈಶ್ಚಮ್ಯುದ್ಭವೈಃ ಕಿಂದರೈಃ

ಪ್ರಾಚೀನಾಮಲಕೈಃ ಕರಂಜಕಕುಭೈರ್ಗಂಧಾತ್ತಜಂಬೂಫಲೈಃ .

ಬಂಧೂಕೈಶ್ಚಿರಿಬಿಲ್ವಜೈಶ್ಚ ತರಗೈಃ ಕೃಷ್ಣಾಗರೂತ್ಥೈರ್ದುರ್ಮೈಃ

ಮಾಲಿಂಗೇಶ್ಚ ಶಿರೀಷಕೈಃ ಕುಸುಮಿತ್ಪೈರನೈಶ್ಚ ಶಾಖಾಶತೈಃ .. 58..

ಮಲ್ಲೀಮಾಲತಿಜಾತಿಕಾಸುರಭಿತ್ಪೈಸ್ನಾಯಂತನೋನ್ನಿದ್ರಿತೈಃ

ಚಂದ್ರಾಸಾರವಿಕಾಸಿತ್ಪೈರತಿಸಿತ್ಪೈಸ್ಸಚ್ಚಂದ್ರಿಕಾವಲ್ಲಭಿಃ .

ವಲ್ಲೀನಾನ್ನಿವಹೈಃ ಕದಂಬಜರಜಸ್ಸಂದೋಹಗಂಧಾನಿಲೈಃ

ಉತ್ಪಲ್ಲೈಸ್ತಿಸ್ತಿಕೈಸ್ತಮಾಲಜಸುಮೈಃ ಪುಲೈರ್ಲಸತ್ಕೇಸರೈಃ .. 59..

ಕುಂದೈರಿಂದುಕರಪ್ರಸಾರಿತಮುಖೈರಾಲೋಲಸಪ್ತಭದ್ರೈಃ

ಕೌಸುಂಬೈರರುಣಪ್ರಭಾಸುಮಧುರೈಃ ಪ್ರೋದ್ಭೂತಸತ್ಕೇಸರೈಃ .

ದ್ರಾಕ್ಷಾಗುಚ್ಛಸುವಲ್ಲಿಕಾಸಿತಸಿತಾಃ ಪುಂಡ್ರೇಕ್ಷುನಾರಾಕರಾಃ

ಪೂಗದ್ರುಂಗವಲೀಕೃತಾಂಗಮಧುರಾಸ್ಸನ್ನಾಗವಲ್ಲೀಲತಾಃ .. 60..

ಮಂದಾರಸುಂದರತರುಪ್ರಕರೈಃ ಪ್ರಪುಲ್ಲೈರುತ್ಪಲ್ಲದಾಡಿಮಸುಮೈರ್ಬರ್ಬರೈಃ ಕರ್ಣಿಕಾರೈಃ

ಪೀತಾಯಮಾನಸುಷಮಾಯುತಚಂಪಕೈಸ್ತೈರುತ್ಪಲ್ಲಪಾಟಲಕದಂಬಜರಾಜವೃಕ್ಷೈಃ

.. 61..

ಸತ್ಕಿಂಶುಕೈಶ್ಚುಕಮುಖೈರ್ವರಶಲ್ಮಲೀಭಿಃ ಪುನ್ನಾಗನಾಗನವನೀಪಸುಮೈಃ

ಪ್ರಪುಲ್ಲೈಃ .

ಭಾರತಿಭಾರಶಿಖರೈಃ ಕಲಧೌತಶೈಲಃ ಪಶ್ಯಾಂಬಿಕೇಽದ್ಯ ಸುಮನೋಹರವೃಕ್ಷಸಂಘೈಃ

.. 62..

ವಲ್ಲೀವಿಕಾಸಿತತನುಃ ಪ್ರಸಭಂ ಭವಾನಿ ಪ್ರೋದ್ಯತ್ಸುಧಾಂಶುಚಯಕೋಟಿನಿಭೋ
ವಿಭಾತಿ .. 63..

ಉತ್ಪಲ್ಲಾಮಲಪುಂಡರೀಕಕುಮುದೈರ್ನೀಲೋತ್ಪಲೈಸ್ಸುಂದರೈಃ

ಆರಕ್ತಾಂಬುಜಕಂಜನೀಭಿರಭಿತಸ್ಮದ್ರತ್ನಸೋಪಾನಕೈಃ .

ತತ್ಪ್ರಾಂತಾಮಲಬಿಲ್ವಮೂಲಜಮಹಾಲಿಂಗಾಕೃತಿಶೃಂಕರಃ

ತುಷ್ಯತ್ಯೈವ ಸರಸ್ಸುರುದ್ಗಣವೈರ್ದೇವ್ಯಾಗಿರೀಂದ್ರೇಽಧಿಕಂ .. 63..

ತದ್ಧ್ಯಾನಧಾರಾಮೃತಪಾನಪೀನಾಸ್ವಾತ್ಮೈಕತಾನಾ ಇವ ಚಕ್ರವಾಕಾಃ .

ಸರಸ್ಸು ಕಲೋಲಚಲಾಕ್ತಪಕ್ಷಾ ಹಂಸಾ ಬಕಾಸ್ಸಾರಸಪಂಕ್ತಯಥ .. 64..

ನಾದ್ರೀಕೃತಾಂಗಾಃ ಖಲು ಸಂಚರಂತಿ ಭಾವಾ ಭವಾಬ್ಧಾವಿವ ಮೇ ಪ್ರಭಾವಾತ್ ..

65..

ಕಪಿವರಕುಲಮಾದ್ಯಚಾಲನಾಲೋಕನಾದ್ಯೈಃ ಫಲಪತನಜವರ್ಶೈಃ ಪುಷ್ಪರೇಣಪ್ರಕೀರ್ಣೈಃ

ಶಿಖರಿಶಿಖರಸಾರಾ ಭೂಮಯಶ್ಯೋಶುಭಂತೇ ಕರಿಕಟಮದಧಾರಾಪ್ರಸ್ರವೈಃ
ಪಂಕಿಲಾಶ್ಚ .. 66..

ಶುಕಬಕಪಿಕಾಕಕೋಕಧೂಕೈಃ ನಿಭೃತವಿನಾದಿತಚಕ್ರವಾಕಪಾಕೈಃ .

ಗಹನವಿಪಿನಶಾಖಿಮಸ್ತಸಂಸ್ಥಾಮಧುರಾರಾವವಿನಾದಿಚಕ್ರವಾಕೈಃ .. 67..

ಗಿರಿವರಶಿಖರಾಗ್ರೇ ನೃತ್ಯಸಾಟೋಪವಬಹರ್ಹಾಹರಿಕುಲಕೃತಘೋಷೈ-

ವೃದ್ಧಿತರ್ವಾರಣಾನಾಂ ಕೈಲಾಸಪ್ರಾಸಾದವರ್ಣನಂ .

ಗಿರಿಶಿರಸಿ ನಿನಾದೈಸ್ಸಾರಸಾನಾಂ ಶುಕಾನಾಂ

ಪಿಕರವಕಲಕಂಠೈರ್ನಾದಿತಸ್ತದ್ಧೃಹಾಂತಃ .. 68..

ಮಹಿಷಚಮರಕುಂಜದಂತಶೃಂಗೈಃ ಖರಖುರಘಟ್ಟನಶೈಲಸಾನುನಿಮ್ನಃ .

ಸುಮನಜಗತವಾಯುಬಂಧುರಾನುಮೋದದ್ರುಮರಜಸಂಕೃತಿದ್ರೋಣಿಲಂಬಿಕ್ಷೌದ್ರಃ

.. 69..

ಫಲಕುಲಸುಮಭಾರದೀರ್ಘಿತಾನಮೃಶಾಖಾವೃಜ-

ದಲಿಕುಲಮಾಲಾನೀಲನೀಲಾಬ್ಜತುಲ್ಯಾಃ .

ಮಧುರರಸಮುಪೇಶೀಲಂಬಹಸ್ತಾಗ್ರಶಾಖಾ

ಹರಗಿರಿವರಭಾಗಾ ಭಾಂತಿ ಸೌವರ್ಣವೃಕ್ಷಾಃ .. 70..

ಕಲಧೌತನಗಪ್ರಶಸ್ತಮುಸ್ತಾಪುಲಕಾಮ್ರೇಡಿತಕೋಲಜಾಲಮೇತತ್ .

ಸಿತದಂಷ್ಟ್ರೋತ್ಥಿತಘೋಣಘರ್ಘರೋರುರಾವಂ ಪಶ್ಯಮುದಾಗಿರೀಂದ್ರಜಾತೇ ..

71..

ಹರಿಖರನಖರೈರ್ವಿದಾರಿತೋದ್ಯತ್ಕುಂಭೋದ್ಯತ-

ರಕ್ತಯುಕ್ತಮುಕ್ತಾಮಣಿಜಾಲಾವೃತಭೂಮಿಭಾಗಮೇತತ್ .

ದ್ವಿಪಕುಲಮಿದಮತ್ಯುದಾರಘೋಷಂ ಹರಿಣೋ ಧಾವತಿ ಸಿಹ್ಮನಾದಭೀತಃ .. 72..

ವಲ್ಮೀಕೋರ್ಧ್ವಘಣಂಘಣೀಶ್ಚರಕುಲಂ ವಾತೋತ್ಥದಿಕ್ಷಕ್ರಕ-

ಇನ್ಯಾರ್ತತ್ರಸ್ತವಿಲೋಚನಂ ಹರಿರವೈಭೀತ್ಯಾ ಪ್ರಸೂತಂ ಶಿಶುಂ .

ತೃಕ್ಷ್ಣಾ ಧಾವತಿ ಪಶ್ಯ ಪಶ್ಯ ಗಿರಿಜೇ ಪ್ರೋಡ್ಧೀನಮೇಣೀಕುಲಂ .. 73..

ಕೈಲಾಸಾಚಲರತ್ನಸೌಧಗಮಹಾಸಿಹ್ಮಾಸನಾದ್ಧ್ಯಾಸಿತೋ

ದೇವ್ಯತ್ಪಲ್ಲಮುಖಾರವಿಂದವಿಗಲನ್ಮಾದ್ವೀಕಸಾರಂ ಮಧು .

ಪೀತ್ವಾ ಲೋಚನಷಟ್ಪದೈರ್ವದತಿ ತಾಂ ಪಶ್ಯೇತಿ ಲಿಂಗಾನ್ಯುಮೇ

ಬಿಲ್ವೀ ಕೋಮಲಪಲ್ಲವೈರನುದಿನಂಕೈಲಾಸಶೃಂಗೇಽರ್ಚಿತಂ .. 74..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಸ್ಕಂದಪ್ರೋಕ್ತಂ ಕೈಲಾಸಪ್ರಾಸಾದವರ್ಣನಂ

..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಾಃ ಪ್ರಥಮಾಂಶಃ . ಅಧ್ಯಾಯಃ 17 -

ಕೈಲಾಸಪ್ರಾಸಾದವರ್ಣನಂ . 43-74..

- .. shrIshivarahasyam . mAheshvarAkhyah prathamAMshaH . adhyAyaH 17 -

kailAsaprAsAdavarNanam . 43-74..

Notes:

Skanda ಸ್ಕಂದ describes in detail the principal abode of Śiva ಶಿವ at Mount Kailāsa ಕೈಲಾಸ ಪ್ರಾಸಾದ.

Śivarahasyam Aṃśaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯಾ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan

Kailasaprasadavarnanam Shivarahasyantargatam

pdf was typeset on December 17, 2023

Please send corrections to sanskrit@cheerful.com

